

એજ્યુકેશન લોન પર વ્યાજ સબસીડી યોજના

ગુજરાત સરકાર, શિક્ષણ વિભાગ

ઠરાવ ક્ર-પરચ-૧૦૧૭-૨૨૭૧૪૯-ખ, સચિવાલય, ગાંધીનગર.

તારીખ: ૦૪.૦૭.૨૦૧૭

૧. પ્રસ્તાવના

શિક્ષણના મહત્વ વિશે અગણિત શબ્દો લખાયેલા છે. શિક્ષણ એકમાત્ર મૂલ્યવાન સંપત્તિ છે, જે મનુષ્ય હાંસલ કરી શકે છે. શિક્ષણ એ સમકાલીન જગતમાં સફળ થવા માટેનું એક ખૂબ જ મહત્વપૂર્ણ સાધન છે. તે અગત્યનું છે કારણ કે તેનો ઉપયોગ જીવનમાં પડતા મોટાભાગના પડકારોને ઘટાડવા માટે થાય છે. શિક્ષણ દ્વારા પ્રાપ્ત થતા જ્ઞાનથી કારકિર્દીના વિકાસમાં વધુ સારા સંજોગો માટે દરવાજા ખુલ્લા થાય છે. સારું શિક્ષણ મેળવનારને સુરક્ષિત ભવિષ્ય મળે છે, શિક્ષણ દ્વારા આપણે ઘણીબધી સ્પર્ધાત્મક નોકરીઓ શોધી શકીએ છીએ.

છેલ્લા દોઢ દશકમાં ગુજરાતે ઔદ્યોગિક ક્ષેત્રે હરણફાળ ભરી છે. રાજ્ય અને રાજ્ય બહારના મુડીરોકાણથી અનેક નવા ઉદ્યોગો સ્થાપાઈ રહ્યા છે. તેના અનુસંધાનમાં રાજ્યમાં છેલ્લા ૧૫ વર્ષમાં વ્યવસાયિક અભ્યાસક્રમો કરેલ વિદ્યાર્થીઓની માંગમાં વધારો થયેલ છે. ધોરણ ૧૦ અને ૧૨ બાદ ઉચ્ચ શિક્ષણ ક્ષેત્રના વિવિધ અભ્યાસક્રમોમાં વધુમાં વધુ વિદ્યાર્થીઓ પ્રવેશ મેળવી રાજ્યના વિકાસમાં તેઓનો ફાળો નોંધાવે તે રાજ્ય ના વિકાસ માટે પણ જરૂરી છે. તે પરિપેક્ષ્યમાં જે વિદ્યાર્થીઓના વાલીની મર્યાદિત આવક હોય અને આવી મર્યાદિત આવકને કારણે વાલીઓ તેમના તેજસ્વી સંતાનોને ઉચ્ચ શિક્ષણ ક્ષેત્રના ખાસ કરીને વ્યવસાયિક અભ્યાસક્રમોમાં મોકલવા બાબતે મૂંઝવણ અનુભવતા હોય છે. ઉચ્ચ શિક્ષણના અભ્યાસક્રમોમાં અભ્યાસ કરતા વિદ્યાર્થીઓને ટ્યુશન ફી, સાધન-પુસ્તકોની ખરીદી ઉપરાંત જ્યારે પોતાના ઘરથી બહાર દૂરના સ્થળે અભ્યાસ અર્થે જતા હોય છે ત્યારે રહેવા-જમવા માટે પણ ઘણો ખર્ચ થતો હોય છે. આથી અભ્યાસમાં તેજસ્વી આવા વિદ્યાર્થીઓને તેઓના વાલીની મર્યાદિત આવકને કારણે ફી ચૂકવવા તેમજ નિભાવ ખર્ચમાં આર્થિક સહાય વગર ઉચ્ચ

અભ્યાસને આગળ ધપાવવામાં ખુબ જ મુશ્કેલી પડતી હોય છે જેથી કરીને વિદ્યાર્થીઓને ભણવા માટે બેંક માંથી લોન રૂપે સહારો લેવો પડે છે.

રાજ્યના ઉચ્ચ શિક્ષણના અભ્યાસક્રમોમાં પ્રવેશ મેળવવા માંગતા તેજસ્વી અને જરૂરીયાતમંદ વિદ્યાર્થીઓની કારકિર્દીના ઘડતર માટે આર્થિક સહાય મળી રહે તે માટે રાજ્ય સરકારને વિવિધ રજુઆતો મળેલ હતી. રાજ્ય સરકારને મળેલી રજુઆતોને ધ્યાને લઈ તેજસ્વી અને જરૂરિયાતમંદ વિદ્યાર્થીઓને ઉચ્ચ શિક્ષણ પ્રાપ્ત કરવામાં સમાન તકો મળી રહે તે માટે ગુણવત્તા અને આવક ના માપદંડોને ધ્યાને લઈ યોગ્યતા પ્રાપ્ત વિદ્યાર્થીઓને સમાન ધોરણે આર્થિક સહાય આપવાની બાબત સરકારશ્રીની વિચારણા હેઠળ હતી.

શૈક્ષણિક ડિગ્રીની અછત ધરાવતા લોકો સર્વિસ, મેન્યુફેક્ચરિંગ અને બાંધકામ ઉદ્યોગોમાં મૂળભૂત નોકરીઓ સુધી મર્યાદિત કામ કરતા હોય છે. જ્યારે હાઇસ્કૂલ શિક્ષણ સાથેના કર્મચારીઓ સારા લાભો સાથે નોકરીઓ મેળવી શકે છે. ધોરણ ૧૨ પછી કેટલાક વ્યવસાયિક શિક્ષણ અભ્યાસક્રમો ખૂબ જ ખર્ચાળ છે, ઘણી નોકરીઓમાં ઓછામાં ઓછી ડિપ્લોમાની જરૂર હોય છે, પરંતુ મોટાભાગની સારી કારકિર્દી માટે અમુક પ્રકારનાં ઉચ્ચ શિક્ષણની આવશ્યકતા હોય છે જેમાં કોઈ ચોક્કસ ક્ષેત્રમાં અમુક પ્રકારનું જ્ઞાન અને અનુભવ હોવો જરૂરી છે. જેથી નાણાકીય રીતે નબળો વ્યક્તિ આગળ અભ્યાસ કરી શકતો નથી.

ગુજરાત સરકારે આર્થિક રીતે નબળા વર્ગોના વિદ્યાર્થીઓને સહાય મળી રહે તે માટે મોરેટોરિયમ પિરીયડ (અભ્યાસક્રમના સમયગાળા અને એક વર્ષ વધુ) સુધી એજ્યુકેશન લોન પર ૧૦૦% વ્યાજ સહાયરૂપે મળે તેવી યોજનાની જાહેરાત કરી છે.

રાજ્યના ઉચ્ચ શિક્ષણમાં અભ્યાસ કરતાં તથા અભ્યાસક્રમોમાં પ્રવેશ મેળવવા માંગતા તેજસ્વી અને જરૂરિયાતમંદ વિદ્યાર્થીઓની કારકિર્દીના ઘડતર માટે આર્થિક સહાય તેમજ અન્ય સવલતો સમાન ધોરણે મળી રહે તે હેતુથી શૈક્ષણિક વર્ષ ૨૦૧૫-૧૬થી ‘મુખ્યમંત્રી યુવા સ્વાવલંબન યોજના’ અમલમાં મુકવામાં આવી છે. ગુજરાત સરકાર દ્વારા ‘મુખ્યમંત્રી યુવા સ્વાવલંબન યોજના’ ઉપરાંત, જે વિદ્યાર્થીઓ તે યોજનાથી વંચિત રહેલ હોય તેવા ગુજરાત રાજ્યના વિદ્યાર્થીઓએ દેશની અને વિદેશની યુનિવર્સિટીઓમાં અભ્યાસ કરી શકે તે અર્થે લોન લીધેલ હોય તો તેમણે લીધેલ લોન પૈકી વધુમાં વધુ રૂ. ૧૦.૦૦ લાખની લોન પર

મોરેટોરિયમ પિરીયડ (અભ્યાસક્રમના સમયગાળા અને એક વર્ષ વધુ)સુધી ૧૦૦% વ્યાજ સબસીડી મળી રહે તેવી યોજના અમલમાં મૂકવામાં આવી છે.

જે વિદ્યાર્થીઓની વાલીની વાર્ષિક આવક રૂ.૬.૦૦ લાખ કે તેથી ઓછી હોય તેવા તથા ધોરણ ૧૨માં ૬૦% કે તેથી વધુ પર્સેન્ટાઈલ મેળવેલ હોય તેવા વિદ્યાર્થીઓને મોરેટોરિયમ પિરીયડ (અભ્યાસક્રમના સમયગાળા અને એક વર્ષ વધુ)માટે વ્યાજ સબસિડીમાં સહાય કરવા માટે ૨૦૧૭-૧૮ના બજેટમાં નવી બાબત તરીકે રૂ.૫૦૦.૦૦ (રૂપિયા પાંચસો)લાખની જોગવાઈ કરવાની વહીવટી પરવાનગી પણ આપવામાં આવેલ છે.

૨. યોજના અંગેની વિસ્તૃત વિગતો




ગુજરાત સરકારની આ યોજના આર્થિક રીતે નબળા તેમજ તેજસ્વી અને જરૂરિયાતમંદ વિદ્યાર્થીઓને મોરેટોરિયમ પિરીયડ (અભ્યાસક્રમના સમયગાળા અને એક વર્ષ વધુ)સુધી એજ્યુકેશન લોન પર વ્યાજ સબસીડી આપવા માટેની છે.

સરકારી ઠરાવ મુજબ,

- ૧) અરજદારે ગુજરાત અથવા કેન્દ્ર સરકારના હાયર સેકન્ડરી એજ્યુકેશન બોર્ડની ધોરણ ૧૨ની પરીક્ષામાં ૬૦% કે તેથી વધુ પર્સેન્ટાઈલ મેળવેલ હોવા જોઈએ.
- ૨) અરજદારની વાલી/કુટુંબની વાર્ષિક આવક રૂ. ૬.૦૦ લાખ કરતા ઓછી હોવી જોઈએ.
- ૩) અરજદારે ભારતમાં કે વિદેશમાં અભ્યાસ અર્થે એજ્યુકેશન લોન શિડ્યુલ્ડ બેંક પાસેથી જ લીધેલ હોવી જોઈએ

૨.૧ યોજનાનો ઉદ્દેશ



- રાજ્યના ઘણા વિદ્યાર્થીઓના વાલીની આવક ઓછી હોવાને કારણે વિદ્યાર્થી પોતાના મનપસંદ અભ્યાસક્રમમાં પ્રવેશ મેળવવામાં ખચકાટ અનુભવે છે અને પોતાની કારકિર્દીને યોગ્ય દિશા આપવાથી વંચિત રહી જાય છે. જેથી આવા વિદ્યાર્થીઓને આર્થિક રીતે સહાયની જરૂર પડે છે.
- જેથી રાજ્ય સરકારે કોઈપણ વિદ્યાર્થી આર્થિક રીતે નબળો હોવાના કારણે ઉચ્ચ અભ્યાસથી વંચિત રહેવો જોઈએ નહિ તેવા આશયથી જરૂરિયાતમંદ વિદ્યાર્થીઓને સહાય કરવા માટે વિવિધ પ્રકારની શિષ્યવૃત્તિ/યોજનાઓ અમલમાં મુકી છે. જે પૈકી એક યોજના []મુખ્યમંત્રી યુવા સ્વાવલંબન યોજના[] જે હાલમાં ચાલુ જ છે અને આ ઉપરાંત ચાલુ વર્ષે રાજ્ય સરકારે એજ્યુકેશન લોનની યોજના બનાવી વિદ્યાર્થીઓને તેમણે મેળવેલ લોન પર મોરેટોરિયમ પિરીયડ(અભ્યાસક્રમના સમયગાળા અને એક વર્ષ વધુ)સુધી વ્યાજ સબસીડીરૂપે આપીને આર્થિક સહાય કરવાની યોજનાને મંજૂરી આપી છે.

૨.૨ લાગુ પડતું શૈક્ષણિક વર્ષ

- આ યોજના શૈક્ષણિક વર્ષ ૨૦૧૭-૧૮થી લાગુ પડશે. પરંતુ તારીખ:-૦૪/૦૭/૨૦૧૭ પછી લોન ઉપાડેલ હોય તેઓને જ વ્યાજ માફી માટે માન્ય ગણવામાં આવશે અને તારીખ ૦૪/૦૭/૨૦૧૭ પેહલા લીધેલી લોન વ્યાજ માફી માટે માન્ય ગણવામાં આવશે નહીં.

૨.૩ વ્યાજ સબસિડી માટેની પાત્રતા



- અરજદારે ધોરણ ૧૨માં ૬૦% કે તેથી વધુ પર્સેન્ટાઈલ મેળવેલા હોવા જોઈએ.

- અરજદારની વાલીની વાર્ષિક આવક રૂ. ૬.૦૦ લાખથી ઓછી હોવી જોઈએ.
- જે વિદ્યાર્થીઓએ દેશ અથવા વિદેશમાં અભ્યાસ માટે એજ્યુકેશન લોનનો ઉપાડ તારીખ ૦૪.૦૭.૨૦૧૭ પછી શિડ્યુલ્ડ બેંકમાંથી કરેલ હોય તેમને જ આ યોજનાનો લાભ મળવાપાત્ર રહેશે.
- અરજદારે ગુજરાત અથવા કેન્દ્ર સરકારના હાયર સેકન્ડરી એજ્યુકેશન બોર્ડની ધોરણ ૧૨ની પરીક્ષા પસાર કરીને દેશ કે વિદેશની માન્ય યુનિવર્સિટીમાં પ્રવેશ લીધેલ હોવો જોઈએ.
- એજ્યુકેશન લોનની વ્યાજ સબસિડી યોજના માત્ર એક જ વખત મળવાપાત્ર રહેશે, જેણે રાજ્ય સરકાર અથવા કેન્દ્ર સરકારની અન્ય એજ્યુકેશન લોન યોજનાઓનો લાભ લીધો ન હોય તેવા જરૂરિયાતમંદ વિદ્યાર્થીઓને જ આ યોજના માટે લાયક ગણવામાં આવશે.
- આ યોજના અભ્યાસક્રમો(ગ્રેજ્યુએટ/ પોસ્ટ ગ્રેજ્યુએટ/ ડીપ્લોમા) માટે સ્વીકાર્ય છે.
- આ યોજના અંતર્ગત વ્યાજ સબસિડી તે વિદ્યાર્થીઓ માટે ઉપલબ્ધ થઈ શકશે નહિ જેઓએ અભ્યાસક્રમની વચ્ચેથી અભ્યાસ છોડી દીધો હોય અથવા તો કોઈ સમસ્યા/શિસ્ત ના કારણે સંસ્થાઓમાંથી હાંકી કાઢવામાં આવેલ હોય.

૨.૪ માન્ય અભ્યાસક્રમો



સ્નાતક/ અનુસ્નાતક/ ડિપ્લોમા/ વ્યવસાયિક વગેરે ઉચ્ચ શિક્ષણ આપતા તમામ અભ્યાસક્રમો

૨.૫ મોરેટોરિયમ પિરીયડ



ગુજરાત સરકારની આ યોજના હેઠળ શૈક્ષણિક લોનની વ્યાજ સબસિડી નિર્ધારિત કરાયેલ મોરેટોરીયમ પિરીયડ(અભ્યાસક્રમના સમયગાળા અને એક વર્ષ વધુ)સુધી જ

એજ્યુકેશન લોન પર વ્યાજ સબસિડીની યોજના

એજ્યુકેશન લોન પર વ્યાજ ચૂકવવાપાત્ર રહેશે. મોરેટોરીયમ પિરીયડ પૂરો થયા પછી બાકી રહેલ લોન રકમની વ્યાજની ચૂકવણી આ યોજના અંતર્ગત ગણવામાં આવશે નહિ.

૨.૬ આવક મર્યાદા



આ યોજનાનો લાભ આર્થિક રીતે નબળા વર્ગના વિદ્યાર્થીઓને લાગુ પડશે, જેઓના પરિવારના સભ્યોની વાર્ષિક કુલ આવક (તમામ સ્ત્રોતોમાંથી) રૂ.૬.૦૦ લાખ કે તેથી ઓછી હોય. આ અંગે તેઓએ ઇન્કમેટેક્સ રિટર્નની ઝેરોક્ષ આપવી અથવા તો સેલ્ફ ડિક્લેરેશન ફોર્મ આપવું ફરજિયાત રહેશે. તથા રાજ્ય સરકાર માન્ય હોય તેવું મામલતદાર/ટીડીઓનું સર્ટીફિકેટ પણ ફરજિયાત આપવાનું રહેશે.

૨.૭ માન્ય બેંકો



આ યોજના અંતર્ગત એજ્યુકેશન લોન શિડ્યુલ બેંક પાસેથી જ લીધેલ હોવી જોઈએ.

૨.૮ વ્યાજની વહેંચણી



વ્યાજની ચૂકવણી વિદ્યાર્થીના લોન એકાઉન્ટમાં જ કરવામાં આવશે, જે લોન એકાઉન્ટની વિગત વિદ્યાર્થી દ્વારા રજીસ્ટ્રેશન ફોર્મમાં આપવામાં આવેલ હશે.

એજ્યુકેશન લોન પર વ્યાજ સબસીડીની યોજના

૩. લાભાર્થી કોણ બની શકે?



- અરજદારે ધોરણ ૧૨ની પરીક્ષામાં ૬૦% કે તેથી વધુ પર્સેન્ટાઈલ પ્રાપ્ત કરેલ હોવા જોઈએ.
- અરજદારના વાલીની વાર્ષિક આવક રૂ. ૬.૦૦ લાખ કે તેથી ઓછી હોવી જોઈએ.
- અરજદારે ગુજરાત અથવા કેન્દ્ર સરકારના હાયર સેકન્ડરી એજ્યુકેશન બોર્ડની ધોરણ ૧૨ની પરીક્ષા પસાર કરીને ગુજરાત સરકાર માન્ય યુનિવર્સિટીની કોલેજના અભ્યાસક્રમોમાં અથવા તો વિદેશની માન્ય યુનિવર્સિટીમાં પ્રવેશ લીધો હોવો જોઈએ.
- અભ્યાસક્રમમાં પ્રવેશ લીધા પછી અભ્યાસ અર્થે લીધેલ વ્યક્તિગત એજ્યુકેશન લોન શિડ્યુલ્ડ બેંકમાંથી જ લીધેલી હોવી જોઈએ.

૪. પરદેશ જતાં વિદ્યાર્થીઓ માટેની વિશિષ્ટ સૂચનાઓ

- અરજદારે ધોરણ ૧૨માં ૬૦% કે તેથી વધુ પર્સેન્ટાઈલ મેળવેલા હોવા જોઈએ.
- અરજદારની વાલીની વાર્ષિક આવક રૂ.૬.૦૦ લાખ કે તેથી ઓછી હોવી જોઈએ. આવકનું સર્ટીફિકેટ માટે મામલતદાર/ટીડીઓનું સર્ટીફિકેટ ફરજિયાત આપવાનું રહેશે. ઇન્કમેટેક્સ રિટર્નની ઝેરોક્ષ આપવી અથવા સેલ્ફ ડિક્લેરેશન ફોર્મ આપવું ફરજિયાત રહેશે.
- અરજદારે ગુજરાત અથવા કેન્દ્ર સરકારના હાયર સેકન્ડરી એજ્યુકેશન બોર્ડની ધોરણ ૧૨ની પરીક્ષા પસાર કરીને વિદેશની માન્ય યુનિવર્સિટીમાં પ્રવેશ લીધેલ હોવો જોઈએ અને કાયદેસરના વિઝા પ્રાપ્ત થયેલ હોવા જોઈએ.

૫. વેબસાઈટ

અરજદારો કેસીજીની વેબસાઈટ <http://www.kcg.gujarat.gov.in> ઉપર જઈ ઓનલાઈન એપ્લીકેશન ફોર્મ ભરી શકશે.

૬. અરજી કરવાની વિગતો

૬.૧ અરજી કરવાના નિયમો

- વિદ્યાર્થી દ્વારા ધોરણ-૧૨ની પરીક્ષા ૬૦% કે તેથી વધુ પર્સેન્ટાઈલ સાથે પાસ કરેલ હોવી જોઈએ.
- વિદ્યાર્થીના કુટુંબની કુલ વાર્ષિક આવક રૂ.૬.૦૦ લાખ કે તેથી ઓછી હોવી જોઈએ.
- વિદ્યાર્થી દ્વારા ધોરણ-૧૨ની પરીક્ષા આપેલ ન હોય તો તેવા વિદ્યાર્થીઓએ ડીપ્લોમાના આધારે અરજી કરવાની રહેશે. ડિપ્લોમામાં ૬૦ કે તેથી વધુ પર્સનટેજ મેળવેલ હોવા જોઈએ.
- ગુજરાત રાજ્યના માન્ય બોર્ડ અથવા માન્ય કેન્દ્રીય બોર્ડની ધોરણ-૧૨ની પરીક્ષા પસાર કરીને દેશ અને વિદેશની માન્ય યુનિવર્સિટીની કોલેજના અભ્યાસક્રમોમાં પ્રવેશ લીધો હોવો જોઈએ.
- અભ્યાસક્રમ અર્થે લીધેલ લોનનો ઉપાડ ઠરાવની તારીખ:-૦૪/૦૭/૨૦૧૭ પછી કરેલ હોવો જોઈએ.
- એજ્યુકેશન લોન શિડયુલ બેંકમાંથી જ લીધેલ હોવી જોઈએ.(શિડયુલ બેંકમાં કઈ-કઈ બેંકનો સમાવેશ થાય છે તેની વિગત વેબસાઈટ પર આપેલ છે)
- વિદ્યાર્થી દ્વારા અભ્યાસ માટે લીધેલી લોન પૈકી રૂ.૧૦ લાખ સુધીની લોન પરનું માત્ર વ્યાજ મોરેટોરીયમ પિરિયડ સુધી વિદ્યાર્થીના લોન એકાઉન્ટમાં જમા કરવામાં આવશે, જો વિદ્યાર્થી દ્વારા વર્ષ દરમિયાન નિયમિત રીતે વ્યાજની રકમ બેંકમાં ચૂકવેલ હશે તો બેંક પાસેથી તે અંગે પત્રક મંગાવ્યા બાદ જ વિદ્યાર્થીને વ્યાજ સહાય તેના બચત ખાતામાં આપવામાં આવશે.
- તમામ બેંક દસ્તાવેજોમાં બેંક મેનેજર દ્વારા સહી અને સિક્કા કરેલ હોવા જરૂરી છે. જો બેંક દ્વારા સહી-સિક્કા કરેલ નહીં હોય તો તે દસ્તાવેજ માન્ય ગણાશે નહીં.
- વ્યાજ માફી નાણાકીય વર્ષના અંતે આપવામાં આવશે.
- વિદ્યાર્થીને આર.બી.આઈ.ની ગાઈડલાઈન પ્રમાણે માત્ર સાદું વ્યાજ ચુકવવામાં આવશે. બેંકો દ્વારા ચક્રવૃદ્ધિ વ્યાજ, અન્ય કોઈપણ પરચુરણ ચાર્જ, અન્ય ફી કે પેનલ્ટી લેવામાં આવી હશે તો તે ચુકવવામાં આવશે નહીં.
- જો કોઈ વિદ્યાર્થીના વાલીની એક નાણાકીય વર્ષ માટે આવક ૬ લાખ કરતા વધુ હોય અને અરજી નામંજૂર થઈ હોય કે અરજી કરેલ ન હોય તેઓની જો પછીના નાણાકીય વર્ષમાં આવક ૬ લાખ કરતા ઓછી હોય તો તેવા વિદ્યાર્થીઓ પણ અરજી કરી શકશે.
- આ યોજનામાં લોન આપવાની કોઈ વ્યવસ્થા નથી, તેથી લોનની માંગણી કરવી નહીં.
- અરજી કેવી રીતે કરવી તેની વિગત “How to Apply” પરથી મળશે.
- અરજદારે કેસીજની વેબસાઈટ પર મુકવામાં આવેલ અરજીપત્રક ઓનલાઈન ભરીને એકનોલેજમેન્ટ રીસીપ્ટની પ્રિન્ટ લઈ એકનોલેજમેન્ટ રીસીપ્ટ સાથે જરૂરી દસ્તાવેજો જોડી કેસીજ કચેરીમાં જમા

કરવાના રહેશે. જોડવાના થતા દસ્તાવેજોનું લીસ્ટ વેબસાઈટ પર આપેલ છે. અધૂરા દસ્તાવેજો વાડી અરજી સ્વીકારવામાં આવશે નહીં.

- અરજદારને દસ્તાવેજોની ચકાસણી માટે જ્યારે પણ રૂબરૂ બોલાવામાં આવે ત્યારે ઉપસ્થિત રહેવું આવશ્યક છે.
- જો વિદ્યાર્થી વિદેશમાં અભ્યાસ કરતો હોય અને વિદ્યાર્થીએ તેના વતી વિવિધ દસ્તાવેજોમાં સહી કરવા તેના માતા/પિતા પૈકી જે ને પણ ઓથોરીટી આપી હોય તો તે પાવર ઓફ એટર્ની માન્ય ગણવામાં આવશે અને વિદ્યાર્થી વતી માતા અથવા પિતા જ સહી કરી શકશે કે રજૂઆત કરી શકશે અન્ય કોઈને ઓથોરીટી આપી હશે તો માન્ય ગણવામાં આવશે નહીં.
- તમામ દસ્તાવેજો સેલ્ફ અટેસ્ટેડ હોવા જોઈએ અને “Checklist for Document” પ્રમાણે ક્રમમાં હોવા જોઈએ. (સેલ્ફ અટેસ્ટેડ દસ્તાવેજો રજૂ કરી ન શકે તેમ હોય તો પ્રમાણિત નકલ(True Copy) રજૂ કરવાની રહેશે)
- મોરેટોરીયમ પીરીયડ અનુસાર વ્યાજ માફી અભ્યાસક્રમ પૂરો થયા પછી એક વર્ષ સુધી ચાલુ રહેશે.
- વિદ્યાર્થી જો નાપાસ થાય, અભ્યાસ છોડી દે, લોનની ભરપાઈ કરી દે કે બેંક જાતે જ લોન રદ કરે તો વ્યાજ સબસીડી બંધ કરવામાં આવશે.
- ભારત સરકાર,ગુજરાત સરકાર કે સરકાર હસ્તકની અન્ય સંસ્થાઓ પાસેથી સ્કોલરશીપ, શૈક્ષણિક લોન પર વ્યાજ સબસીડી કે અન્ય કોઈપણ યોજનાનો લાભ લીધેલ હશે તો આ લાભ મળવાપાત્ર થશે નહીં.
- વ્યાજ માફીનો લાભ મળ્યાબાદ રીન્યુઅલમાં ક્યા દસ્તાવેજો જમા કરાવવા તેની વિગત પણ વેબસાઈટ પર આપેલ છે.

ઉમેદવારને અરજીપત્રક ભરવામાં કે અન્ય કોઈ પ્રશ્ન હોય તો હેલ્પ લાઈન નંબર ૯૯૦૯૦૩૯૩૮૦ અને Email ID:-isel-kcg@gujgov.edu.in પર સવારે ૧૦:૩૦ થી ૧:૦૦ અને બપોરે ૨:૦૦ થી ૬:૦૦ સુધી સંપર્ક કરી શકશે.(રવિવાર અને જાહેર રજાના દિવસે હેલ્પલાઇન નંબર બંધ રહેશે)

૬.૨ અરજી કરવાની પ્રક્રિયા

નીચેની સમગ્ર પ્રક્રિયા પૂર્ણ થાય ત્યારે જ અરજી માન્ય થશે જે ધ્યાનમાં રાખવું

સ્ટેપ ૧-: અરજદારે <http://www.kcg.gujarat.gov.in> વેબસાઈટ પરથી એજ્યુકેશન લોન પર વ્યાજ સબસીડી યોજનાના પેજ https://kcg.gujarat.gov.in/education_loan પર જવાનું રહેશે .

સ્ટેપ ૨-: અરજદારે રજીસ્ટ્રેશન કરી યોજના માટેના આઈડી .પાસવર્ડ જનરેટ કરવાના રહેશે-

સ્ટેપ ૩ -:ત્યારબાદ અરજીપત્રકમાં દર્શાવેલ સંપૂર્ણ વિગતો ભર્યાબાદ અરજી સબમીટ કરી એકનોલેજમેન્ટ રીસીપ્ટની પ્રિન્ટ કાઢી તેની સાથે જરૂરી દસ્તાવેજો જોડવાના રહેશે.

સ્ટેપ ૪ -:તમામ દસ્તાવેજો અને અરજીપત્રક સાથે કેસીજી કચેરીએ બેંક મારફત ,રૂબરૂકુરિયર અથવા પોસ્ટ , દ્વારા મોકલી આપવાના રહેશે.

૬.૩ આવકવેરાને પાત્ર આવક ન થતા હોવા અંગેનું સેલ્ફ ડિક્લેરેશન

આવકવેરાને પાત્ર આવક ન થતી હોવા અંગેનું સેલ્ફ ડિક્લેરેશન

તા. _____

હું ઉમર _____ વર્ષ _____

રહેવાસી મારા ધર્મના _____ સોગંદ

લઈ પ્રતિજ્ઞાપૂર્વક સોગંદનામું કરું છું કે મારા પુત્ર _____ કુ/પુત્રીશ્રી/

_____ એ એજ્યુકેશન લોન પર વ્યાજ સબસીડી યોજનાનો લાભ મેળવવા માટે

અરજી કરેલ છે.

ઇન્કમેટેક્સના એક્ટ ૧૯૬૧ સેક્શન ૧૩૯- નિયમ પ્રમાણે હું માનું છું કે નાણાકીય વર્ષ ની મારી _____ વાર્ષિક આવક રૂ. _____ . મારા પત્નીની વાર્ષિક આવક રૂ. _____ અને _____ અન્ય સભ્યોની કુલ વાર્ષિક આવક રૂ. છે _____ . આમ, અમારી કુલ કૌટુંબિક વાર્ષિક આવક રૂ. છે _____ . અમારી આવકને ધ્યાને લેતા વ્યક્તિગત રીતે અમારી આવક આવકવેરાના હેતુ માટે કરપાત્ર થતી ન હોવાથી અમોએ નાણાકીય વર્ષ નું _____ પત્ની તથા મારા / મારા પતિ , મને . આવકવેરાનું રીટર્ન ભરેલ નથી જેની અમો બાહેધરી આપીએ છીએ પુત્રીને એ જાણ છે ક/પુત્રે જો ખોટું સેલ્ફ ડિક્લેરેશન, ખોટી વિગતો , ખોટું આવકનું પ્રમાણપત્ર મેળવીને કે અન્ય કોઈ રીતે ખોટી વિગતો રજૂ કરીને કે છેતરપીંડીથી વ્યાજ સબસીડી યોજના અંતર્ગત સહાય મેળવેલ છે તેવું પ્રસ્થાપિત થશે તો મેળવેલ સહાયની તમામ રકમ ૧૮%ના દંડનીય વ્યાજ સહીત પરત જમા કરાવવાની રહેશે તથા આ બાબતની કાયદેસરની કાર્યવાહી માટે પગલા લેવામાં આવશે.

વિદ્યાર્થીની સહી

વાલીની સહી

૬.૪ અન્ય શૈક્ષણિક લોન પર વ્યાજ સબસીડી કે અન્ય યોજનાનો લાભ લીધેલ નથી તેનું સેલ્ફ ડિક્લેરેશન

ભારત સરકાર ગુજરાત, સરકાર કે સરકાર હસ્તકની અન્ય સંસ્થાઓ પાસેથી સ્કોલરશીપ , શૈક્ષણિક લોન પર વ્યાજ સબસીડી કે અન્ય કોઈપણ યોજનાનો લાભ લીધેલ નથી તે અંગેનું સેલ્ફ ડિક્લેરેશન

તા. _____

હું _____ ઉમર વર્ષ _____
મારા ધર્મના સોગંદ _____ રહેવાસી
_____ કુ/પુત્રીશ્રી/લઘ પ્રતિજ્ઞાપૂર્વક સોગંદનામું કરું છું કે મારા પુત્રએ ગુજરાત સરકારની વ્યાજ સબસીડી યોજના અંતર્ગત એજ્યુકેશન લોન પર વ્યાજ સબસીડીનો લાભ મેળવવા માટે અરજી કરેલ છે .

હુંમારી પુત્રી આ પેહલાં કોઈ પણ/મારા પુત્ર/ ભારત સરકારગુજરાત સરકાર કે સરકાર હસ્તકની , અન્ય સંસ્થાઓ પાસેથી સ્કોલરશીપ શૈક્ષણિક લોન પર વ્યાજ સબસીડી કે અન્ય કોઈપણ યોજનાનો લાભ લીધેલ નથી જેની અમો આ સાથે બાહેધરી આપીએ છીએ .મને પત્ની તથા/મારા પતિ ,મારા પુત્રપુત્રીને એ / જાણ છે કે જોખોટું સેલ્ફ ડિક્લેરેશન ,ખોટી વિગતો ,ખોટું આવકનું પ્રમાણપત્ર મેળવીને કે અન્ય કોઈ રીતે ખોટી વિગતો રજુ કરીને કે છેતરપીંડીથી મુખ્યમંત્રી યુવા સ્વાવલંબન યોજના અંતર્ગત એજ્યુકેશન લોન પર વ્યાજ સબસીડીની સહાય મેળવેલ છે તેવું પ્રસ્થાપિત થશે તો મેળવેલ સહાયની તમામ રકમ ૧૮ના દંડનીય વ્યાજ % .સહીત પરત જમા કરાવવાની રહેશે તથા આ બાબતની કાયદેસરની કાર્યવાહી માટે પગલા લેવામાં આવશે

વિદ્યાર્થીની સહી

વાલીની સહી

૭. સમાપન

વધુ પ્રમાણમાં લોકો સારા અભ્યાસક્રમો તરફ વળી શકશે તથા ભારતના માનનીય વડાપ્રધાનશ્રીની વિવિધ યોજનાઓ કાર્યાન્વીત કરવા માટે આગામી વર્ષોમાં જ્યારે સમગ્ર વિશ્વની ૨૫% યુવાન વસ્તી ભારતમાં હશે ત્યારે દેશના આર્થિક વિકાસ માટે જે માનવ શક્તિની જરૂર પડશે તે આવી યોજનાથી સિદ્ધ થશે તેવી આશા રાખી શકાય.

આ યોજનાથી લાભાર્થીઓને ઉચ્ચ શિક્ષણનો અભ્યાસ પૂરો કરવા માટે આર્થિક સહાય મળે અને તેઓ સાતું શિક્ષણ પ્રાપ્ત કરવા તરફ આગળ વધવાના સપનાને સાકાર કરી શકે તેમજ તેમની કારકિર્દી પ્રગતિના પંથે આગળ વધી શકે તેવી અભ્યર્થના સાથે એજ્યુકેશન લોન પર વ્યાજ સબસીડી યોજના અમલમાં મુકવામાં આવી છે.

